

ଗାୟତ୍ରୀର ଗନ୍ଧ: ଅଣି ପରବଂଶୀ

ଓଡ଼ିଶା ଗ୍ରାମ୍ୟ ଜୀବନର ଚିତ୍ର ଓ ଚରିତ୍ର

“ନଇ ପାଣି ନଇକୁ ଯାଉ
ମୋ ସିଲଟ ଶୁଖିଯାଉ ନ୍ୟାୟରେ
ଶୁଖି ଯାଇଛି ରକ୍ତ, ମାଂସ, ଶସ
ଅସ୍ଥି ଓ ମେଦ ତୋହର ।”

ଉତ୍କଳାଂଶରେ ଉଲ୍ଲେଖିତ “ତୋହର” ହେଉଛି ଗାଁ । ଗାୟତ୍ରୀର ଗାଁ, ଆମର ଗାଁ ବି । ଯେଉଁ “ଗାଁ” କବିତା ସଂକଳନ ପାଇଁ ସେ ୨୦୧୧ ମସିହାରେ ପାଇଥିଲା କେନ୍ଦ୍ର ସାହିତ୍ୟ ଏକାଡେମିର ପ୍ରଥମ ଯୁବ ପୁରସ୍କାର ।

ଉତ୍କଳାଂଶର ସେଇ ପ୍ରଥମ ଦୁଇ ଧାଡ଼ି- ନଇ ପାଣି ନଇକୁ ଯାଉ, ମୋ ସିଲଟ ଶୁଖିଯାଉ- କ୍ରମଶଃ ରକ୍ତହୀନତା ଭୋଗ କରୁଥିବା ଶ୍ରୀହୀନ ଗାଁର ମେଟାଫର୍ ଭାବରେ ବ୍ୟବହାର କରାଯାଇଛି, କିନ୍ତୁ ସେଇ କବିତା ପଦକ ପଢ଼ିଲା ବେଳେ ହଠାତ୍ ପଛରେ ଛାଡ଼ି ଆସିଥିବା- ସତୁରି ବର୍ଷ ତଳର ଗ୍ରାମ୍ୟ ଜୀବନର ସ୍ମୃତି ମୋ ଭିତରେ ଏକ ଶୀତଳ ଶିହରଣ ଖେଳାଇ ଦେଇଥିଲା । ପ୍ରାଥମିକ ବିଦ୍ୟାଳୟରେ ପଢ଼ିଲାବେଳେ ମାଟି ସିଲଟରେ ଖଡ଼ିରେ ଲେଖା ହୋଇଥିବା ପାଠ ଲିଭାଇ ଆଉ ନୂଆ ପାଠ ଲେଖିବା ପାଇଁ ପାଣିରେ ପୋଛି ଚଢ଼ାଇ ଶୁଖାଇବା ପାଇଁ ମନେ ମନେ ଗୁଣୁ ଗୁଣୁ ହୋଇ ଗାଉଥିଲି- ନଇର ପାଣି ନଇକୁ ଯାଉ ଯଦିଓ ଆମ ଗାଁ ପାଖରେ କୌଣସି ନଇ ନଥିଲା !

ଗାୟତ୍ରୀର “ଗାଁ” କବିତା ସଂକଳନର ପ୍ରାୟ ସବୁ କବିତାରେ ସ୍ମୃତିର ବାସ୍ନା ବାରି ମୋର କେମିତି ପ୍ରତ୍ୟୟ ହୋଇଥିଲା ଚାହିଁଲେ ଗାୟତ୍ରୀ ଭଲ ଗନ୍ଧ ମଧ୍ୟ ଲେଖିପାରେ । କବିତାରେ ଯାହାକୁ ସେ ମେଟାଫର୍ ଭାବରେ ବ୍ୟବହାର କରି ପାଠକ ମନରେ ଗାଁର ଭାବ-ପ୍ରତିମା ତିଆରି କରି ପାରିଛି, ତାକୁ ଥିଏଟ୍ରାଲ ଭାବରେ ବ୍ୟବହାର କଲେ ତାହା ଚିତ୍ରଧର୍ମୀ ଭଲ ଗନ୍ଧ ମଧ୍ୟ ହୋଇପାରେ ।

ଦୁଇବର୍ଷ ତଳେ ସାହିତ୍ୟ ଏକାଡେମିର ଏକ ସେମିନାରରେ ଗାୟତ୍ରୀକୁ କଥା ପ୍ରସଙ୍ଗରେ କହିଥିଲି- ଭଲ କବିତା ଲେଖୁଛି, ଭଲ ଗନ୍ଧ ମଧ୍ୟ ଲେଖି ପାରିବ । ଲେଖନ କାହିଁକି ?

ସେ ତତ୍କ୍ଷଣାତ୍ ଉଠି ଦେଇଥିଲା- ଲେଖୁଛି । “ଗନ୍ଧ ଏକବିଂଶ ଶତାବ୍ଦୀ” ପାଇଁ ପଠାଇବି ।

ମୁଁ ଖୁସିରେ ହଁ ଭରିଥିଲି ଏବଂ ଗୋଟିଏ ନୁହେଁ ଏକାଥରେ ଦୁଇଟି ଗନ୍ଧ ସେ ପଠାଇଥିଲା । ମୁଁ କହିନଥିଲେ ବି ସେ ଦୁଇଟି ଯାକ ଗନ୍ଧ ଥିଲା ଗ୍ରାମ-କୈନ୍ଦ୍ରିକ । ସେଥିରୁ “ବ୍ରହ୍ମରାକ୍ଷସ” ଗନ୍ଧଟି ୨୦୧୩ ମସିହା “ଗନ୍ଧ ଏକବିଂଶ ଶତାବ୍ଦୀ”ର ଶାରଦୀୟ ସଂକଳନରେ ପ୍ରକାଶିତ ହୋଇ ପାଠକୀୟ ଶ୍ରଦ୍ଧା ଅର୍ଜନ କରିଥିଲା ।

“ବ୍ରହ୍ମରାକ୍ଷସ” କିନ୍ତୁ ଗାୟତ୍ରୀର ପ୍ରଥମ ପ୍ରକାଶିତ ଗନ୍ଧ ନୁହେଁ । ଏ ଗନ୍ଧ ସଂକଳନରେ ସ୍ଥାନିତ ବେଶ୍ କେତୋଟି ଗନ୍ଧ ୨୦୦୮ ମସିହାରୁ ୨୦୧୨ ମସିହା ମଧ୍ୟରେ ଚିତ୍ରା, କଥା ଏବଂ ପକ୍ଷୀର ପତ୍ରିକାରେ ପ୍ରକାଶିତ ହୋଇ ସାରି ଥିଲା । କିନ୍ତୁ ତିନି, ଚାରିଟି ଗନ୍ଧକୁ ବାଦ୍ ଦେଲେ ଅନ୍ୟସବୁ ଗନ୍ଧ ଗାଁର କନିଅର ଫୁଲର ରଙ୍ଗ, ଆକାଶ ଦୀପର କ୍ଷୀଣ ଆଲୁଅ, ଡ଼ଙ୍ଗାଭସା ଗୀତର ସୁର ଆଉ ଭାତର ମହମହ ବାସ୍ନାରେ ମହକି ଉଠିଛି ।

କିନ୍ତୁ ମୋ ସ୍ମୃତିକୋଷରେ ସଂଚିତ ସ୍ଵାଧୀନତା ପୂର୍ବ ଗ୍ରାମ୍ୟଜୀବନର ଦୃଶ୍ୟ ଓ ଗାୟତ୍ରୀ ଗନ୍ଧର ଗାଁ ପୁରାପୁରି ଅଲଗା, କାରଣ ତାର ଜନ୍ମ ସ୍ଵାଧୀନତା ପ୍ରାପ୍ତିର ଅନେକ ପରେ- ଏମର୍ଜେନ୍ସି ପରବଂଶୀ କାଳରେ- ଯେତେବେଳେ ଜଗତସିଂହପୁର ଥାନା, ଜିଲ୍ଲା ହୋଇ ଯାଇଛି- ସହର ବଜାର ଆସ୍ତେ ଆସ୍ତେ ଘୁଞ୍ଚି ଆସିଛି ଗାଁର ଅନେକ ପାଖକୁ, ମିଞ୍ଜି ମିଞ୍ଜି ଡିବିରି ଆଲୁଅ ବଦଳରେ ଚାଳ ଛପର ଘରେ ବି ଜଳି ଉଠିଛି ବିଜୁଳି ବଡ଼ି, ପିଢ଼ା ଉପରେ ଲାଗିଯାଇଛି ଚିଭିର ଆଞ୍ଜନା । ଗାଁ ଛକର ପାନ ଦୋକାନରେ ବି ଥଣ୍ଡା ପାନୀୟ ବୋତଲ ଝୁଲୁଛି । ଝୁଲୁଛି ମାଳମାଳ ପାନ ମସଲାର ପାଉର୍ ଆଉ ମିଲୁଛି ଗର୍ଭନିରୋଧକ କଣ୍ଠୋମ୍ ।

ଗତ ଶତାବ୍ଦୀର ଚତୁର୍ଥ- ପଞ୍ଚମ ଦଶକରେ ମୁଁ ଦେଖୁଥିବା ଗାଁ, ଆଉ ସପ୍ତମ-ଅଷ୍ଟମ ଦଶକର ଗାୟତ୍ରୀର ଗାଁ ଭିତରେ ଆଖି ଅପହଞ୍ଚି ପାର୍ଥକ୍ୟ । ମୋ ପିଲାଦିନେ ଗାଁରେ ପ୍ରତିଘରେ ପାନ ଡାଲା ଥିଲା, କିନ୍ତୁ ଗାଁରେ ପାନ ଦୋକାନ ନଥିଲା । କିନ୍ତୁ ଆମ ପିଲାଦିନେ ପରିବାର ନିୟନ୍ତ୍ରଣ କଥା ଖୁବ୍ ଜଣାଶୁଣା ନଥିଲେ ମଧ୍ୟ ବହୁ କୁଟୁମ୍ବୀ ପରିବାର ସଂଖ୍ୟା ଖୁବ୍ ବେଶି ନଥିଲା । ଅଥଚ ମାଗଣା ଅଥବା ସୁଲଭ ମୂଲ୍ୟରେ ଗର୍ଭନିରୋଧକ କଣ୍ଠୋମ୍ ମିଳୁଥିଲେ ସୁଦ୍ଧା ଗରିବ, ଦଳିତ ପରିବାରରେ ବହୁ ସନ୍ତାନର ଜନକ ଜନନୀ ସଂଖ୍ୟା ଆଦୌ ଉଣା ନୁହେଁ ।

ମୋ ପିଲାଦିନେ ସର୍ବଶ୍ଚ ଅସ୍ପୃଶ୍ୟ ଅସର୍ବଶ୍ଚ ଭେଦ ଭାବ ପ୍ରବଳ ଥିଲା । ଗାଁ ଚାଟଶାଳୀରେ ସର୍ବଶ୍ଚ ପିଲାମାନଙ୍କ ସହିତ ଅସର୍ବଶ୍ଚ ପିଲା ଏକାଠି ବସି ପଢୁନଥିଲେ, ଯୋଡ଼ି ପିନ୍ଧା ଅବଧାନ ଅସର୍ବଶ୍ଚ ଛାତ୍ରକୁ ପାଠ ନ ଆସିଲେ ତାକୁ ଶାସ୍ତି ଦେବା ପାଇଁ ତାକୁ ଛୁଇଁଲେ ଛୁଆଁ ହୋଇଯିବେ ବୋଲି ତା ଦେହରେ ଟିପ ଛୁଆଁଇ ନଥିଲେ । ପାଠ ଆସୁନଥିବା ଛାତ୍ରକୁ ଶାସ୍ତି ଦେବା ଦୀର୍ଘ ହାଫ୍ ପ୍ୟାଞ୍ଚ ପିନ୍ଧିଥିବା ଜଣେ

ସର୍ବତ୍ର ଛାଡ଼ି ଉପରେ ନ୍ୟସ୍ତ କରାଯାଉଥିଲା । ଧୋତି ପିନ୍ଧି ଛୁଇଁଲେ ଛୁଆଁ ହେବ - ପ୍ୟାଞ୍ଜି ପିନ୍ଧି ଅସ୍ତ୍ରଶୃଙ୍ଖଳାକୁ ଛୁଇଁଲେ ଛୁଆଁ ହେବନାହିଁ । ଏଭଳି ଏକ ଅଶାସ୍ତ୍ରୀୟ ଆଚରଣ ସେତେବେଳେ ପ୍ରଚଳିତ ଥିଲା- ଯାହା ସପ୍ତମ-ଅଷ୍ଟମ ଦଶକରେ ଥିଲା ଆଇନବିରୁଦ୍ଧ । ଅସ୍ତ୍ରଶୃଙ୍ଖଳା ନିବାରଣ ଆଇନ୍ ପାସ ହେଲା ପରେ ମଧ୍ୟ ଏବେ ସୁଦ୍ଧା ଆମ ସମାଜରେ ସର୍ବତ୍ର ଅସର୍ବତ୍ର ଭେଦ ଭାବ ହ୍ରାସ ପାଇନାହିଁ । କିନ୍ତୁ ଅସ୍ତ୍ରଶୃଙ୍ଖଳା ଅସର୍ବତ୍ର ମାନଙ୍କର ଅର୍ଥନୈତିକ ଉନ୍ନତି ଘଟିବା ପରେ ସେମାନେ ଆଗଭଳି ସର୍ବତ୍ରମାନଙ୍କ ଅନ୍ୟାୟ, ଅବିଚାର, ଅତ୍ୟାଚାରକୁ ସହଜରେ ମୁଣ୍ଡପୋତି ଗ୍ରହଣ କରି ନେଉନାହାନ୍ତି । ପ୍ରତିବାଦ ପ୍ରତିରୋଧ ତୀବ୍ରତା ତୀବ୍ରତର ହୋଇଛି ।

ଏ ସଂକଳନର ପ୍ରଥମ ଗଳ୍ପ ‘ବିସର୍ଜନ’ ସେଇ ବାଦପ୍ରତିବାଦର ଏକ ଅନ୍ତରଙ୍ଗ ଆଲୋଚନା ।

ଗାଁର ବ୍ରାହ୍ମଣ ସାହିରେ ମଳିକ ସାହିର ଗଉରା ଗଣେଶ ମେଡ଼ ଛୁଇଁ ପୂଜା ପାଇଁ ତାର କଳମ ରଖି ଦେଇଥିବା ଘଟଣାକୁ କେନ୍ଦ୍ରକରି ଆରମ୍ଭ ହୋଇଥିଲା ସଂଘର୍ଷ । ଅସ୍ତ୍ରଶୃଙ୍ଖଳା ଅସର୍ବତ୍ର ପିଲା ଗଣେଶ ଠାକୁରଙ୍କ ମେଡ଼ ଛୁଇଁ ଦେଇ ଥିବାରୁ ବ୍ରାହ୍ମଣ ଗୋସାଇଁମାନେ ତାକୁ ମାଡ଼ ଦେଇଥିଲେ । ପ୍ରତିବାଦରେ ମଳିକ ସାହିରେ ଆରମ୍ଭ ହୋଇଥିଲା ଗଣେଶ ପୂଜା । ମାଡ଼ଖିଆ ଗଉରାର ଦାଦା କାଳିଆ- ଯେ ମାଡ଼ାସର କାରଖାନାରେ କାମ କରି ମାସକୁ ଦଶହଜାର ଟଙ୍କା ରୋଜଗାର କରୁଥିଲା- ସେ ଥିଲା ମଳିକ ସାହି ଟୋକାମାନଙ୍କର ରିଂ ଲିଡ଼ର । ପୂଜା ପାଇଁ ଋଦ୍ଧା ଆଦାୟ କରିବାର ଦାୟିତ୍ୱ ଦେଇଥିଲା ତା’ ବଇଁଶୀ ଦାଦାର ପୁଅ ମିଟୁକୁ । କିନ୍ତୁ ମିଟୁର ବାପା କାଳିଆ ଭଳି ରୋଜଗାରିଆ ଲୋକ ନଥିଲା । ଥିଲା ଗରିବ ମୂଲିଆ । ନଡ଼ିଆ ଗଛରୁ ପଡ଼ି ସେ ଗୁରୁତର ଆହତ ହୋଇଥିଲା । ବାପାର ଚିକିତ୍ସା ପାଇଁ ମିଟୁ ଆଦାୟ କରିଥିବା ଗଣେଶ ପୂଜା ଋଦ୍ଧା ଟଙ୍କାରୁ ଦୁଇ ଶହ ଟଙ୍କା ଖର୍ଚ୍ଚ କରି ଦେଇଥିଲା । କାଳିଆକୁ ଋଦ୍ଧା ଟଙ୍କାର ହିସାବ ଦେଲାବେଳେ ମିଛ କହିଦେଲା- ଦୁଇ ଶହ ଟଙ୍କା ତା ଚିରା ଜାମା ପକେଟରୁ କେଉଁଠୁ ଖସି ପଡ଼ି ହଜି ଯାଇଛି । ମିଟୁର କଥାକୁ ବିଶ୍ୱାସ କରି କାଳିଆ ତାକୁ କ୍ଷମା କରି ଦେଇଥିଲା । କିନ୍ତୁ ଠାକୁରଙ୍କ ଋଦ୍ଧା ଟଙ୍କା ନିଜ ବାପାକୁ ବଞ୍ଚାଇବା ପାଇଁ ଖର୍ଚ୍ଚ କରି ଦେଇଥିବାରୁ ନିଜକୁ କ୍ଷମା କରି ପାରିନଥିଲା ମିଟୁ । ଗରିବ ଅସ୍ତ୍ରଶୃଙ୍ଖଳା ନୀତି ଜାତିର ପିଲା ହେଲେ ମଧ୍ୟ ମିଟୁ ଭିତରେ ଏକ ଉଚ୍ଚ ନୈତିକତାବୋଧ ଥିଲା । ଅଦୃଶ୍ୟ ଅପରାଧବୋଧରେ ସେ ଅହରହ ପାଡ଼ିତ ହେଉଥିଲା । ସେଥିପାଇଁ ଠାକୁର ବିସର୍ଜନ ବେଳେ ମଦ ପିଇ ମାତାଲ୍ ହୋଇ କାଳିଆ ଓ ଅନ୍ୟମାନେ ବାଜାର ତାଳେ ତାଳେ ନାଚୁଥିବା ବେଳେ ମିଟୁର ସାନ ଭାଇ ଲିଟୁ ଗଣେଶ ମୁଁ ସହିତ ନଦୀ ଗର୍ଭରେ ବୁଡ଼ି ଯାଉଥିବା ବେଳେ ତାକୁ ଉଦ୍ଧାର କରିବା ପାଇଁ ମିଟୁ ମଧ୍ୟ ନଈକୁ ଲମ୍ଫ ଦେଇଥିଲା ।

ତା ଆରଦିନ ସକାଳୁ ଲିଟୁର ଶବ ନଈ କୂଳରେ ଆସି ଲାଗିଥିଲା । ମିଟୁର ପଞ୍ଜି ମିଳିନଥିଲା ।

ମାଟି କାମୁଡ଼ି ଗାଁରେ ପଡ଼ି ରହିଥିବା ମଳିକ ସାହିର ଦରିଦ୍ର ମୂଲିଆ ବଇଁଶୀ ଏବଂ ତାର ଦୁଇ ଶିଶୁ ପୁତ୍ର ବିପର୍ଯ୍ୟୟ ଜୀବନ ସହିତ ଗ୍ରାମ ଛାଡ଼ି ସହରର କାରଖାନାରେ କାମ କରି ମାସକୁ ଦଶ ହଜାର ରୋଜଗାର କରୁଥିବା କାଳିଆ କଣ୍ଠରାର ଜୀବନବର୍ଯ୍ୟାର ଏକ ତୁଳନାତ୍ମକ ଚିତ୍ର ମଧ୍ୟରେ ପରିଷ୍କୃତିତ ହୋଇଛି ତତ୍କାଳୀନ ଗ୍ରାମ୍ୟ ଜୀବନର କରୁଣ- ବାସ୍ତବ ରୂପ ।

ସ୍ୱାଧୀନତା ପ୍ରାପ୍ତି ପରେ ପଞ୍ଜି- ଷଷ୍ଠ ଦଶନ୍ଧିରେ ଓଡ଼ିଶାରେ କୌଣସି ଆଖୁଦୃଶିଆ ଶିଳ୍ପ ନଥିଲା । ଗହଣା ଭିତରେ ନିମକାଠି ଭଳି କାରଖାନା କହିଲେ ବୁଝା ଯାଉଥିଲା- ଏକମାତ୍ର ବାରଙ୍ଗ କାଚ କାରଖାନା । ତେଣୁ ଓଡ଼ିଶାର ଅଧିକାଂଶ ସର୍ବତ୍ର ଗରିବ ଲୋକେ ଶାରୀରିକ ଶ୍ରମ କରି ଅର୍ଥ ରୋଜଗାର କରିବାକୁ ଯାଉଥିଲେ କାଳିମାଟି କିମ୍ବା କଲିକତା । ଟାଟା ଲୁହା କାରଖାନା, କଲିକତା ଚଟକଲ, ରଙ୍ଗ କାରଖାନା ଥିଲା ସେମାନଙ୍କର କର୍ମଭୂମି । ଅସର୍ବତ୍ର, ଦରିଦ୍ର ଦଳିତମାନେ ଗାଁର ଧନୀ, ମଧ୍ୟବିଞ୍ଚି ଲୋକଙ୍କ ଘରେ ଚକର କୋଠିଆ ଭାବରେ ରହିବା ପାଇଁ ପେଟ ପୋଷୁଥିଲେ ।

ସପ୍ତମ ଅଷ୍ଟମ ଦଶକ ବେଳକୁ ଶିକ୍ଷାର ପ୍ରସାର ଓ ଶିଳ୍ପ ବିସ୍ତାର ଫଳରେ ଶିକ୍ଷିତ ଲୋକେ ଯେପରି ବଡ଼ ବଡ଼ ସହରରେ ସରକାରୀ ଅଫିସ୍, ବେସରକାରୀ ଶିଳ୍ପ କାରଖାନାରେ ନିଯୁକ୍ତ ପାଇଲେ । ସହରର ଏଇ ସରକାରୀ ବାବୁମାନଙ୍କ ଘରେ ପିଲା ସମ୍ମିଳିତା, ବୋଲହାକ କରିବା ପାଇଁ ଲୋଡ଼ା ହେଲେ ଶିଶୁ ଶ୍ରମିକ । ମଫସଲରେ ବହୁ କୁଟୁମ୍ବୀ ଗରିବ ଘରର କିଶୋର- କିଶୋରୀ ଡୋମେଷ୍ଟିକ୍ ହେଲ୍ପ ବା ଘରୋଇ ଚକର ଭାବରେ କାମ କରି ବଞ୍ଚି ଜୀବି ରହିବା ପାଇଁ ମାଆ କୋଳ ଛାଡ଼ି ସହରର ବାବୁ, ବାବୁଆଣୀଙ୍କ ପାଖକୁ ଡ଼ା ହୋଇ ଗଲେ ।

ଏଇଭଳି ଦୁଇ ଦାରିଦ୍ର୍ୟପୀଡ଼ିତ ଗ୍ରାମ୍ୟ କିଶୋର- କିଶୋରୀଙ୍କ ଜୀବନ ଯନ୍ତ୍ରଣାର ଗଳ୍ପ ‘ଚଟି’ ଏବଂ ‘ବଳି’ ।

‘ଚଟି’ ଗଳ୍ପର ଶିଶୁ ଶ୍ରମିକ ରତନି(ଭଲ ନାଁ ରତ୍ନାକର) ଏବଂ ‘ବଳି’ ଗଳ୍ପର ଶିବାନୀ ଭଲରେ ରହିବେ ବୋଲି ଗାଁ ଛାଡ଼ି ସହରକୁ ଯାଇଥିଲେ । ରତନି ଯାଇଥିଲା ଭୁବନେଶ୍ୱରରେ ବଡ଼ ହାକିମଙ୍କ ଘରେ ଭଲ ଜିନିଷ ଖାଇ, ଭଲ ଘରେ ରହି କାମ ଧନ୍ଦା କଲେ ହାକିମ ବାବୁ ତାକୁ ତାଙ୍କ ଅଫିସରେ ଭବିଷ୍ୟତରେ ଚକିରି କରାଇ ଦେବେ ବୋଲି । ଶିବାନୀକୁ ତାର ମାଆ ଯୋଗ କରି ପଠାଇ ଥିଲା- ତାର ଅଳସୁଆ, ମଦ୍ୟପ ବାପାର କବଳରୁ ତାକୁ ରକ୍ଷା କରିବା ପାଇଁ । ଚରି ଝିଅକୁ ପୋଷି ନ ପାରି ଯମୁନାର ବର ସେମାନଙ୍କୁ ଜୀବନରୁ ମାରି ଦେବାକୁ ଚାହୁଁଥିଲା । ସେଥିପାଇଁ ଚରି ଝିଅକୁ ସାଙ୍ଗରେ ଧରି ସେ ଚରି ଆସିଥିଲା ସହରକୁ । ନିଜେ ଜଣକ ଘରେ କାମ ଧନ୍ଦା କରି ଯାହା ପାଉଥିଲା, ସେଥିରେ ଚରି ଝିଅକୁ ଭରଣ ପୋଷଣ କରିବା ସହଜ ନଥିଲା । ସେଥିପାଇଁ ସାନଝିଅ ଶିବାନୀକୁ ସେ ତା ମାଲିକାଣୀଙ୍କ ଝିଅ

ସହିତ ଅନ୍ୟ ଏକ ସହରକୁ ପଠାଇ ଦେଇଥିଲା । ଶିବାନୀ କିନ୍ତୁ ମାଆକୁ ଛାଡ଼ି ଦିଦିଙ୍କ ସହ ଯିବା ପାଇଁ ରହି ନଥିଲା । ଯଦି ସେ ଦିଦିଙ୍କ ସାଙ୍ଗରେ ତାଙ୍କ ଘରକୁ ନ ଯାଏ, ତାହା ହେଲେ ମଦୁଆ ବାପା ତାକୁ ତା ପାଖକୁ ନେଇ ତା ଚିପି ମାରିଦେବ - ଏଇ ଭୟ ଦେଖାଇ ସେ ତାକୁ ଅନ୍ୟ ସହରକୁ ପଠାଇ ଥିଲା ।

‘ଚଟି’ ଏବଂ ‘ବଳି’- ଦୁଇଟିଯାକ ଗଛର ତି.ଏନ୍.ଏ ଏକ୍ । ଶିଶୁ ଶ୍ରମିକ ସମସ୍ୟା । ଭୁବନେଶ୍ୱରରେ ହାକିମଙ୍କ ଘରେ ବାବୁଆଣୀଙ୍କ ଅତ୍ୟାଚାରରେ ରତନିର ଜୀବନ ଅତିଷ୍ଟ ହୋଇ ଉଠିଥିଲା । ବାବୁଙ୍କ ଘରକୁ ତାଙ୍କର ଦୁଇଜଣ ବନ୍ଧୁ ବୁଲି ଆସିଥିଲେ । ସେଇ ବନ୍ଧୁଙ୍କର ଜଣେ ପୁଅ ଥିଲା । ରତନିର ସମ୍ବନ୍ଧୀ । ତାର ଚଟିହଳକ ଦେଖି ଲୋଭ ସମ୍ଭାଳି ପାରିଲା ନାହିଁ ରତନି । ବାଟିଖେଳ ଛାଡ଼ି ଗାଁରୁ ଆସିଥିଲା ସେ ସହରକୁ । ସହରରେ ବାଟି ଖେଳ ବଦଳରେ ସେ ହୋଇଗଲା ଚଟି ଚେର । ବାବୁଙ୍କ ଦୁଇ ବନ୍ଧୁ ଘରକୁ ଫେରିବାକୁ ବସି ଦେଖିଲେ ଜଣେ ବନ୍ଧୁଙ୍କ ପୁଅର ଚଟି ମିଳୁନାହିଁ । ରତନି ଛତା ଘରେ ଆଉ କେହି ନଥିଲେ ଚଟି ଚେର କରାଯାଇ ପାଇଁ । କିନ୍ତୁ ରତନି ଚଟି ନେଇ ଥିବା କଥା ଆଦୌ ମାନିଲା ନାହିଁ । ଶେଷରେ ବାବୁଆଣୀ ଚଟି କେଉଁଠି ଲୁଚାଇ ରଖିଛନ୍ତୁ ବୋଲି ରତନି ମୁହଁରୁ କଥା ବାହାର କରିବା ପାଇଁ ଚତଳା ଲୁହା ଖଡ଼ିକାରେ ତା ଦେହରେ ଚିଆଁ ଦେଲେ ।

ଭଲ ଖାଇ ଭଲରେ ରହିବ ବୋଲି କଳାହାଣ୍ଡିର କେଉଁ ନିପଟ ମଫସଲର ଦରିଦ୍ର କିଶୋର ସହରକୁ ଆସି ଶେଷକୁ ତିଆଁ ଖାଇଲା । ତଥାପି ତାର ଅବଶୋଷ ରହିଗଲା- ଯେଉଁ ମୁଆଁ ଚଟି ସେ ନେଇ ବଣ ବୁଦାରେ ଲୁଚାଇ ରଖିଥିଲା, ଆସିଲାବେଳେ ତାକୁ ଆଣିପାରିଲା ନାହିଁ ।

ଶିବାନୀ କାହାଣୀ କିନ୍ତୁ ରତନି ଠାରୁ ଅଲଗା, ଯଦିଓ ପରିଣତି ଆହୁରି ଗାଢ଼ ବିଷାଦମୟ ।

ଦିଦି ତାକୁ ଭଲ ଖାଇବା ପିଇବାକୁ ଦେଉଥିଲେ ମଧ୍ୟ ସେ ତାର ମାଆ ଆଉ ବଡ଼ ଭଉଣୀଙ୍କୁ ମୋଟେ ଭୁଲି ପାରୁନଥିଲା । ସେମାନଙ୍କ ପାଖକୁ ଫେରିଯିବ ବୋଲି ଦିନେ ବାଲକୋନୀରେ ଠିଆ ହୋଇ ବଡ଼ପାଟିରେ କାନ୍ଦିବାକୁ ଲାଗିଲା । ତାର ବ୍ୟାକୁଳ କାନ୍ଦଣା ଶୁଣି ସାହିପଡ଼ିଶା ଲୋକେ ରୁଷ୍ଟ ହୋଇଗଲେ । ଶିଶୁ ଶ୍ରମିକ ଆଇନ୍ ଲଂଘନ କରି ଅମିତ୍ ବାବୁ ସାତ ଆଠ ବର୍ଷର ଗୋଟିଏ ଝିଅକୁ ଘରେ ତାକରାଣୀ କରି ରଖିଛନ୍ତି ବୋଲି ଚର୍ଚ୍ଚା ହେଲା ।

ଭୟରେ ସେହିଦିନ ଗାଡ଼ିରେ ବସାଇ ଶିବାନୀକୁ ସେମାନେ ତା ମାଆ ଯମୁନା ପାଖକୁ ପଠାଇ ଦେଲେ ।

ଘରେ ପହଂଚିବା ପରେ ଶିବାନୀକୁ ତାର ବାପା ଜବରଦସ୍ତ ନିଜ ପାଖକୁ ନେଇଗଲା । କୁମାରୀ କନ୍ୟାକୁ ବଳି ଦେଲେ ତାର ଭାଗ୍ୟ ବଦଳିଯିବ- ତାହିକ ସାଧନାରେ ଏହି କାଳ୍ପନିକ ମିଥ୍ୟା କଥାରେ ବିଶ୍ୱାସ କରି ତାର ମଦ୍ୟପ ବାପା ଶିବାନୀକୁ ଅମାବାସ୍ୟା ରାତିର ଅନ୍ଧାରରେ ବଳି ପକାଇ ଦେଇଥିଲା ।

ଦାରିଦ୍ର୍ୟ, ଅନ୍ଧବିଶ୍ୱାସ ଆଜି ସୁଦ୍ଧା ଓଡ଼ିଶାର ଗ୍ରାମ୍ୟଜୀବନକୁ କିପରି ଅଭିଶପ୍ତ କରି ରଖିଛି ‘ଚଟି’ ଓ ‘ବଳି’ ତାର ଜ୍ୱଳନ୍ତ ଉଦାହରଣ ।

ଆଉ ଗ୍ରାମ୍ୟ ଜୀବନରେ ପ୍ରେମ ?

ଏ ଗଛ ସଂକଳନରେ ଏକମାତ୍ର ଲଭ୍ ଷ୍ଟୋରି ‘ପ୍ରେମିକା’ ।

ଏମିତି ଆରମ୍ଭ ।

“ମୂରଲି ହସିଲା ଓ ହସୁହସୁ କହିଲା- ଆବେ ଜାଣିଲୁ, ସେ ବୋଧେ ମତେ ଲଭ୍ କରୁଛି ନା କଣ ।”

ପାନ ଦୋକାନୀ ଚଇତା ପଚାରିଲା- “ତୁ କେମିତି ଜାଣିଲୁ ? ସେ କଣ ତତେ କହିଲା ?”

“ଆବେ କହିବ କଣ ଯେ, ସେ ପରା ନିଜି ବଡ଼ିଭୋରରୁ ଓ ସଂଜରେ ଆମ ଯୋର ପାଖ ତୋଟାକୁ ଝାଡ଼ାବସି ଯାଉଛି । ମତେ ଦେଖିଲା ମାତ୍ରେ ଲାଜେଇ ଯାଇ ହସି ଦେଉଛି ।”

“ଏଇଥିରୁ ଜାଣିଲୁ ସେ ତତେ ଲଭ୍ କରୁଛି, ନାହିଁ । ଧେର-”

ନିତିଆ ଗୋଟାଏ ଫୁଲାରରେ ମୂରଲିର ଲଭ୍ ଷ୍ଟୋରିକୁ ବାତିଲ କରି ଦେଇଥିଲା ।

କିନ୍ତୁ ମୂରଲି ତା ବିଶ୍ୱାସରୁ ତିଳେ ହେଲେ ଚଳି ନ ଥିଲା ।

ସେ ଖବର ନେଇ ବୁଝିଥିଲା- ସେ ଝିଅର ବାପା ହେଉଛି ବୁଢ଼ା ରିକ୍ୱାବାଲା । ଦୁଇଟି ବାହା ହୋଇଛି, ପଲେ ପିଲା । ତାକୁ ଦେଖି ଯେ ଲାଜେଇ ଯାଉଥିଲା, ସେ ବୁଢ଼ାର ବଡ଼ ଝିଅ ।

ଗଛଟିର ସମାପ୍ତି ଏଇପରି ।

ଝିଅଟି ଏତେବେଳେ ପାଟି ଖୋଲିଲା, “କହୁଛୁ କ’ଣ କହିବୁ ସଫା, ସଫା । ଏତେ ବୁଲେଇ ବଂକେଇ କହୁଛୁ କିଆଁ ?”

“ତୁ କୁଆଡ଼େ ଯାଇଥିଲୁ ଦି’ ଦିନ ହେଲା ?”

ଝିଅଟି କିଛି କହିବ କହିବ ହେଉ ହେଉ ମୂରଲି ପୁଣି ପଚାରିଲା - “ତମ ଝୁଫୁଡ଼ି ପାଖ ଆମ ଗଛରେ କେତେ ବଉଳ ହେଇଛି, ଗୁଡ଼ାଏ ଆମ ହେବ ଏ ବର୍ଷ, ନୁହଁ ?”

ଝିଅଟି ଚିକିଏ ରାଗିଲା ପରି ଜଣାପଡ଼ିଲା, କହିଲା- “ଯାଉଚି ମୁଁ । ରାତି ହୋଇ ଆସିଲାଣି ।”

ମୂରଲି ପୁଣି ପଛରୁ ଡାକିଲା ତାକୁ, ହଠାତ୍ ତା ପାଟିରୁ ବାହାରି ଆସିଲା- “ମତେ ବା ହେବୁ ?”

ଝିଅଟି ଫେରି ଆସିଲା, ସାମ୍ନା କରି ଛିଡ଼ା ହେଲା ମୂରଲିକୁ । କହିଲା - “ସହର ଯାଇଥିଲି ମାଉସୀ ସାଙ୍ଗରେ ଯିଲା ଭଙ୍ଗେଇବାକୁ । ଯାକୁ ମିଶାଇ ଚାରିପର ଭଙ୍ଗାଲିଣି ।”

ହଠାତ୍ କିଛି ବୁଝି ପାରିଲା ନାହିଁ ମୂରଲି ।

ଏହା ଏକ ନିଷ୍ଠୁର ନୃଶଂସ ଗ୍ରାମ୍ୟ ପ୍ରେମର ଗଳ୍ପ । ଗାଁ ମୁଣ୍ଡର ପାନ ଦୋକାନରେ ଗର୍ଭନିରୋଧକ କଣ୍ଠୋମ୍ ମିଳୁଥିଲା ବେଳେ ଯେତେ ଭଙ୍ଗାଲିବା ପାଇଁ ଗ୍ରାମ୍ୟ ଯୁବତୀ କାହିଁକି ସହରକୁ ଯାଏ, ତାର ରହସ୍ୟ ଭେଦ କରିବା ସହଜ ନୁହେଁ- ପୁଣି ଯେତେବେଳେ ପାନ ଦୋକାନୀ ଚଇତା ସେ ଝିଅର ଦେହ ବ୍ୟବସାୟର ଚିହ୍ନ ଗ୍ରାହକ !

ଆମ ସମୟର ଆମ ଗାଁରେ- ସ୍ଵାଧୀନତା ପୂର୍ବକାଳୀ ଓ ପରବର୍ତ୍ତୀ ଦଶକରେ ଗାଁରେ ରିକ୍ତା ନଥିଲା, ରିକ୍ତା ବାଲା ନଥିଲେ । ସାଇକେଲ୍ ମଧ୍ୟ ହାତଗଣତି କମ୍ ଥିଲା । ଗାଁର କୌଣସି ଦଳିତ ଯୁବା ମାୟାଜର କୌଣସି କାରଖାନାରେ ଚାକିରି କରି ମାସକୁ ଦଶହଜାର ଟଙ୍କା ରୋଜଗାର କରିବା ସମ୍ଭବ ନଥିଲା । ତେଣୁ ମୂଳିକ ସାହିର ଗଣେଶ ପୂଜା କିମ୍ବା ଯେତେ ଦୁଃଖିନୀ ଗୋବର ଗୋଟେଇ ଝିଅ ମଧ୍ୟ ଖୋଲା ଖୋଲି ଦେହ ବ୍ୟବସାୟ କରୁଥିବା କାନ ଶୁଣୁ ନଥିଲା । କିନ୍ତୁ ସପ୍ତମ ଅଷ୍ଟମ ଦଶକରେ ଓଡ଼ିଶାର ମଫସଲ ଗ୍ରାମରେ ବଜାର-ସଂସ୍କୃତିର ଅନୁପ୍ରବେଶ ଫଳରେ ଏ ସବୁ ପରିବର୍ତ୍ତନ ଘଟିଥିଲା । ଚଳଘରେ ବିଜୁଳି ବଡ଼ି ଜଳୁଥିଲେ ବି ଅନେକଙ୍କ ଘରେ ଗୋଟିଏ ଓଲି ଚୂଲି ଜଳୁନଥିଲା । କିନ୍ତୁ ଆମ ସମୟ ଓ ଏବର ସମୟ ମଧ୍ୟରେ ଗ୍ରାମ୍ୟ ଜୀବନରେ ଅନେକ ବାହ୍ୟ ପରିବର୍ତ୍ତନ ଘଟିଥିଲେ ମଧ୍ୟ ଗୋଟିଏ ଅବସ୍ଥାରେ କୌଣସି ପରିବର୍ତ୍ତନ ଘଟି ନଥିଲା । ତାହା ହେଲା ଦାରିଦ୍ର୍ୟ । ମିଟୁର ପୂଜା ଚାନ୍ଦା ହତ୍ୟା କରିବା ପଛରେ ଥିଲା ତାର ଭୃମିହୀନ, ମୂଲିଆ ବାପାର ଅସହ୍ୟ ଦାରିଦ୍ର୍ୟ । ରତନିର ଚଟି ଚୋରି ପଛରେ ସେଇ ମର୍ମହୁତ ଦାରିଦ୍ର୍ୟ ଏବଂ ନିଶାଖୋର ବୁଢ଼ା ରିକ୍ତାବାଲା ବଡ଼ଝିଅର ଦେହ ବ୍ୟବସାୟର ବାଧ୍ୟବାଧକତା ପଛରେ ଥିଲା ସେଇ ଅଶାଳୀନ ସର୍ବଗ୍ରାସୀ ଦାରିଦ୍ର୍ୟ । ଏ ସଂକଳନରେ ସମ୍ପୂର୍ଣ୍ଣ ସବୁ ଗଳ୍ପର ଚରିତ୍ରମାନଙ୍କ ଭାଗ୍ୟ ଓ ଭବିଷ୍ୟତ ଦାରିଦ୍ର୍ୟ ପାଖରେ ବନ୍ଧା ପଡ଼ିଛି, ସେଥିପାଇଁ ପ୍ରାୟ ସବୁ ଗଳ୍ପର ପରିଣତି ବିୟୋଗାତ୍ମକ, ଗ୍ରାଜିକ୍ ।

ଲେଖିକା ଗଳ୍ପଗୁଡ଼ିକରେ ବ୍ୟଞ୍ଜନାତ୍ମକ ଭାଷାରେ ଗ୍ରାମ୍ୟ- ଓଡ଼ିଶାର ଚିତ୍ର ଯେପରି ଅପୂର୍ବ ଦକ୍ଷତାର ସହିତ ଚିତ୍ରଣ କରିଛନ୍ତି; ସେହିପରି ଅନ୍ତର୍ଭେଦୀ ଦୃଷ୍ଟିରେ ଗଳ୍ପର ଚରିତ୍ର ଗୁଡ଼ିକୁ ଜୀବନ୍ୟାସ ଦେଇ ସେ ପାଠକମାନଙ୍କ ହୃଦୟରେ ସେମାନଙ୍କର ଅଭଙ୍ଗା ମୁଁ ଗଢ଼ି ଦେଇଛନ୍ତି ।

“ଗାଁ” କବିତା ସଂକଳନ ଭଳି ଗାୟତ୍ରୀବାଳା ପଣ୍ଡାଙ୍କ ଏହି ଗ୍ରାମ୍ୟ ଜୀବନର ଗଦ୍ୟଗାଥା ମଧ୍ୟ ପାଠକମାନଙ୍କୁ ଆଲୋଡ଼ିତ କରିବ ବୋଲି ମୋର ବିଶ୍ଵାସ ।

-ଡଃ.ବିଭୂତି ପଟ୍ଟନାୟକ

ତା ୧୨.୧୧.୨୦୧୪

ଭୁବନେଶ୍ଵର